

ምጽዋዕ መበል 30 ዓመት

ዠኽሪ ሰርሒት ፈንቅል ትጽንብል

10 ለካቲት 1990 – 10 ለካቲት 2020



ብዶ/ር ኣሕመድ ሓሰን ድሕሊ

ሀዘቢ ኤርትራ ኣብዚ ቅነ'ዚ መበል 30 ዓመት ዠኽሪ ታሪኻዊ ሰርሒት “ፈንቅል” ይጽንብል ኣሎ። ካብ 8 ለካቲት ክሳብ 10 ለካቲት 1990 ዝቀጸለ ደምሳሲ ሰርሒት ፈንቅል ነዛ 127 ደሴታት ዝሕቆፈት ኣብ ማእከላይ ገምገም ቀይሕ ባሕሪ እትርከብ እስትራተጂያዊትን ቅርሳዊትን ከተማ ምጽዋዕ ሓራ ኣውጺኡዋ። ወደብ ምጽዋዕ ኣብ ኢድ ጅግና ሀዘባዊ ሰራዊት ሓርነት ኤርትራ ምውዳቃ ኸኣ፣ ንመግዛእታዊ ሓይልታት ኢትዮጵያ ጥራሕ ዘይኮነ፣ ኣንኮላይ ንኹሎም'ቶም ምስኡ ዝተመሓዘዉ ብሶጅት ሕብረት ነበር፣ ምብራቕ ጀርመን ነበርን ደቡብ የመን ነበርን ዝውከሉ ዞባውያንን ኣህጉራውያንን ሓይልታት ዓቢ ጽፍዒት'ዩ ነይሩ። እዞም ሓይልታት እዚኣቶም ኣንጻር ሰውራ ኤርትራን ፍትሓዊ ሓርነታዊ ቃልሱን ደው ብምባል ንመግዛእቲ ፖለቲካውን ወተሃደራውን ሓገዛት ኣብ ምስናቕ ዓቢ ተራ ዝከበሮም እዮም።

ጅግነታዊ ሰርሒት “ፈንቅል” ቦቲ ልክዕ ፖለቲካውን ወተሃደራውን ክብደቱ እንተ እንተ ድኣ ዘይሪኢናዮ ድማ ዕምቆቱን ኣገዳስነቱን ክርድኣና ኣይክእልን እዩ። ምኽንያቱ እቲ ኣብ 1978 ሀዘባዊ ግንባር ሓርነት ኤርትራ ዘሕለፎ እስትራተጂያዊ

ምዝላቅ ካብ ምጽዋዕ ክብገስ ከሎ፡ ንምሕራር መላእ ኤርትራን ውድቕት መግዛእቲ ኢትዮጵያ ኣብ 1991 ኣፍ ደገ ዝኸፈትት'ውን ንሳ ምጽዋዕ እያ።

ብፖለቲካዊ መዳይ፡ ናይ ምዕራብን ምብራቕን ሃገራት ብቀዳምነት ከኣ ሕቡራት መንግስታት ኣሜሪካን ሶቪት ሕብረት ነበርን ነቲ ናይ ቅድም ፈደራላዊ ውዕል ብካልእ ዝተመሓየሸ መልክዕ ውሸጣዊ ምምሕዳር ንምምላስ፡ መራሕቲ ህዝባዊ ግንባር ሓርነት ኤርትራ ምሉእ ናጽነት ዝብል መትከል እንተ ድኣ ዘይገዲፎም ንመሰል ህዝቢ ኤርትራ ብወተሃደራዊ ሓይሊ ሓንሳብን ንሓዋሩን ክንድምስሶ ኢና እናበሉ ናይ ምፍርራሕን ምጉብዕባዕን ፖሊሲ ይኸተሉ ነይሮም። እንተኾነ ግን ፍረ ኣይረኽቡን። መሪሕነት ህዝባዊ ግንባር ኣብ ምሉእ ናጽነት ህዝቢ ኤርትራ ዘለዎ መትከል ኣብ ዋጋ ዕዳ ዝኣቱ ከምዘይኮነ ንኣሜሪካውያንን ሲቪታውያንን ኣረጋጊጹሎም። ብዛዕባ'ዚ ጉዳይ'ዚ ዝያዳ ዝርዝራዊ ሓበሬታ ክፈልጥ ዝደሊ ድማ ነታ ኣብ ግንቦት 2002 ብጽሓፊ ህዝባዊ ግንባር ንደሞክራሲን ፍትሕን ኣቶ ኣልኣሚን መሓመድ ሰዒድ ተደሪሳ ብኣሕተምቲ ሕድሪ ዝወጸት “ሕድገት ዘየፍቅድ መሰል” ዘርእስታ መጽሓፍ ምውካስ ይክኣል።

ብወተሃደራዊ መዳይ፡ ሶቪት ሕብረት ኣብ 1978 ብምዕቡል ኣጽዋርን ወተሃደራውያን ክኢላታትን ኣንጻር ሰውራ ኤርትራ ኣብ ጉኒ ኢትዮጵያ ኮይና ኣብ'ቲ ኩናት ምስ ኣተወት፡ ከምኡ ድማ ምብራቕ ጀርመን ነበርን ደቡብ የመን ነበርን ኣንጻር ሰውራ ኤርትራ ኣብ'ቲ ኩናት ምስ ተጸንበራ፡ ኣብ ሜዳ ኤርትራ ሓይሊ ሚዛን ተለዊጡ። ከም ውጽኢቲ ኸኣ ህዝባዊ ግንባር ሓርነት ኤርትራ ናብ'ቲ ካብ ናይ ነፈርቲን ከበድቲ ኣጽዋርን መጥቓዕቲታት ምቹእ ባህርያዊ መከላኸሊ ዝኾነ ድሕሪ መሰመሩ ሰንሰለታዊ ኣክራናት ናቕፋ ንምምላስ ካብ'ቲ ኩሉ ሓራ ዘውጽኦ ከተማታትን ኣፍ ደገ ኣስመራን ንምውጻእ እስተራተጂያዊ ምዝላቕ ወሲኑ። ኣብ'ቲ ግዜ'ቲ ውሳኔ እስተራተጂያዊ ምዝላቕ ምቅባል ቀሊል ጉዳይ ኣይነበረን። እንተኾነ ግን ቅኑዕነት ናይ'ዩ ውሳኔ ጸኒሑ ታሪኽ ኣረጋጊጹዎ። ሰራዊት ኢትዮጵያ ቦቲ ዝረኸቦ ገዚፍ ወተሃደራውን ፖለቲካውን ሎጀስቲካውን ሓገዛት ተጠቂሙ ገዛእቲ ናይ'ቲ ስርዓትን ተተሓባበርቶምን ብትምክሕቲ ዝብልዎ ንሰውራ ኤርትራ “ሓንሳብን ንሓዋሩን” ንምጥፋእ ካብ 13 ሰነ 1978 ጀሚሩ ክሳብ 10 ጥቅምቲ 1986 ተኸታተልቲ ሸሞንተ ወራራት ኣካይዱ። እንተኾነ ግን ህዝባዊ ግንባር ሓርነት ኤርትራ ኣብ ቅድሚ'ቲ ወራራት ጸኒቡ ጥራሕ ዘይኮነ፡ ነቲ

ንሓደ ምሉእ ዕቁድ 1978 – 1988 ዝቀጸለ ኩናት ብምጽዋር ንዝጸንሐ ሓይሊ ሚዛን ናብ ራብሓኡ ለዊጡዎ።

ብ17 መጋቢት 1988 ህዝባዊ ሰራዊት ሓርነት ኤርትራ ልዕሊ'ቲ ኣብ ከተማ ኣፍግበት ዝነበረ ሓይልታት መግዛእቲ ኢትዮጵያ ደምሳሲ ሰርሒት ኣካይዱ። ኣብ'ቲ ግንባር ዝነበረ ሓይሊ መግዛእቲ ብዕጥቁን ብዝሒን ተመኩሮኡን እቲ ዝዓበየን ዝሓየለን እዩ ነይሩ። እዚ “ብናደው እዚ” ዝፍለጥ ግንባር'ዚ ኣብ ውሽጢ ናይ ክልተ መዓልታት ጸዕጹዕ ኩናት ምሉእ ብምሉእ ክድምሰስ ከሎ፡ ተጋደልቲ ሰውራ ኤርትራ ኸኣ ብዙሕ ዝቁጽሩ ቢኤማት፡ ታንኪታትን ከበድቲ መዳፍዓትን መንዚዑ። ከምኡ ድማ መብዛሕትኦም ወተሃደራውያን መራሕቲ ኢትዮጵያ ክሞቱ ከለዉ፡ ዝተረፉ ኸኣ ተማሪኾም። ብተወሳኺ ሰለስተ ሶቪታውያን መኮንናት ኮሎኔል ዩሪ ክሊስትሮፍ ዩሪ ቪትሮቪች፡ ኮሎኔል ዩሪፍ ይፊኖ ኒኮላፊትቭን ትልንተ ካብልዲን ኣለክሳንደር ፊክቶርፊትቭን ዝተባህሉ ተማሪኾም።



ድሕሪ ምፍራስ ግንባር “ናደው እዚን” ምሕራር ከተማ አፍዳቦት ብ19 መጋቢት 1988፡ ህዝባዊ ግንባር ሓርነት ኤርትራ ከተማ ምጽዋዕ ንምሕራርን ዓንዲ ሕቕ ሰራዊት ኢትዮጵያ ንምስባርን ወተሃደራዊ እስትራቴጂያዊ ውጥን አዳልዩ። ስለዚ ከአ ክልተ ዓመት ምሉእ ንከተማ አፍዳቦት ክውሕስ ከሎ፡ ኣብ ኩሉ ከባቢ ምጽዋዕ ዝርከብ እስትራቴጂያዊ ቦታታት ካብ ሸዕብን ሸባሕን ክሳብ ጋሕቴላይ፡ ደንጉሎ ታሕታይ፡ ማይ-አጣል፡ እምኩሉን ፎርቶን፡ ብምዕራብ ኸኣ ከባቢታት ኢምበረሚ፡ ጎርጉሱምን ግራርን ሰሜን ምጽዋዕን ንምቁጽጻር ሓያል ጸዕሪ አካይዱ። ሓይሊ ባሕሪ ኤርትራ’ውን ኣብ ናይ ዜሮ ሰዓት ብሰሜንን ምብራቕን ወገን ንሓይሊ ባሕሪ ኢትዮጵያ ንኸጥቅዕ ውጥን ተዳልዩሉ። ብተወሳኺ ሓይልታት ህዝባዊ ግንባር ሓርነት ኤርትራ ነቲ ኣብ ከተማ ምጽዋዕ ዝነበረ ናይ ምድሪን ባሕሪን ሓይልታት ኢትዮጵያ ንምሕናቁን ወተሃደራዊ ዕጥቂታት ከም ዘይረክብ ንምግባሩን ንመስመር አሰመራ ምጽዋዕ ብምብታኽ ተቆጻጸሩዎ።



ከተማ ምጽዋዕ ብ10 ለካቲት 1990 ኣብ ትሕቲ ቁጽጽር ሰውራ ኤርትራ ምስ ወደቀት፡ ገዛእቲ ኢትዮጵያ፡ ወተሃደራቶምን ተሓጋገዙቶም ሶሼትን ምብራቕ ጀርመናውያንን ደቡብ የመናውያንን በርቂ ከም ዝወደቅዎም ኣእምሮአም’ዮም ተናዊጹዎም። ስለዚ ከአ ንከተማ ምጽዋዕ ካብ ህዝባዊ ግንባር ንምምንዛዕ ጥራሕ

ዘይኮነ፡ ኣብ ልዕሊ ውድብ ህዝባዊ ግንባር ወተሃደራዊ ጸቅጢ ብምፍጣር ከም እንደገና ናብ ድሕሪ መሰመሩ ሳሕል ንክምለስ ንምግዳዱን ኣብ ኤርትራ ዝነበረ ሓይሎም ብምእካብን ገለ ወተሃደራዊ ኣሃዱታት ካብ ግንባራት ኢትዮጵያ ብምስሓብን ናይ ዓቅሊ ጽበት ፈተነታት'ኳ እንተ ኣካየዱ ንደርግስ ሓይሊ ሰውራ ኤርትራ ግን መግዛእቲ ኢትዮጵያን ተሓባበርቲን ክግግትዎ ዝኸኸሉ ኣይነበሩን።

ኢትዮጵያ ንኤርትራዊት ወደብ ምጽዋዕ ንምምላስ ዝተኸተለቶ እስትራቴጂ ፈሺሉ ጥራሕ ዘይኮነ፡ ምሕራር ከተማ ምጽዋዕ ምብቃዕ መግዛእታዊ ህላወ ኢትዮጵያ ኣብ ኤርትራ ዘበሰረ'ውን ነይሩ። ሰለዚ ኸኣ ብ22 ግንቦት 1991 ግንባር ደቀምሓረ ክፈርስ ከሎ፡ ብ24 ግንቦት ድማ ዋና ከተማ ኣስመራ ኣብ ትሕቲ ቁጽጽር ሰውራውያን ተጋደልቲ ኤርትራ ኣትያ። ብድሕሪኡ ኣብ ከተማ ዓሰብ ዝነበረ ሰራዊት ኢትዮጵያ ብ27 ግንቦት 1991 ምስ ተደምሰሰ ኸኣ እቲ ንፍርቂ ክፍለ ዘመን 1941-1991 ዝተኸየደ ፖለቲካውን ዕጥቃውን ቃልሲ፡ ብምውጻእ መግዛእቲ ኢትዮጵያን ተሓባበርቲን ካብ ሃገራዊ መሬት ኤርትራ ተዛዚሙ። ብወሳኒ ተሳትፎ ህዝባዊ ግንባር ሓርነት ኤርትራ ኸኣ መግዛእታዊ ስርዓት ኢትዮጵያ ብ28 ግንቦት 1991 ሰሩን መሰረቲን ካብ ኣዲስ ኣበባ ተማሕዩ።